

### PRAYER NEWSLETTER

#### உத்தமத்துடன் ஐசுவரியத்தை பராமரி

ஒடுக்குகிற ரோம அரசுக்குக்கீழ் பணி புரிந்ததாலும், சட்டத்திற்கு புறம்பாக சொந்த இலாபத்திற்கு நேர்மையற்ற ரீதியில் மக்களிடம் வரி வசூலித்ததாலும் இயேசு வாழ்ந்த நாட்களில் ஆயக்காரர்களுக்கு பாவிகள் என யூத சமூகத்தினர் குறிப்பாக பரிசேயரும் சதுசேயரும் பெயர் சூட்டினர் (லூக்கா 5:27-32). அவர்களும் கூட தங்களை பாவிகள் எனக்கருதினர் (லூக்கா 3:7-13). எனினும் இயேசு அவர்களை வியாதி பிடித்தவர்கள் எனவும் (லூக்கா 5:31-32), தொலைந்துபோன ஆடு அல்லது தொலைந்து போன காசு என்றும் வர்ணித்தார். இயேசுவானவர் அவர்களுடைய வீடுகளில் தாமே முன்வந்து பிரவேசித்து, அவர்களோடே அமர்ந்து எப்படியாயினும் திரும்பவும் கண்டுபிடிக்கத் தக்கதாக நம்பிக்கைக் கொண்டார்.

மத்தேயுவும் சகேயுவும் இயேசுவினால் கண்டுபிடிக்கப்பட்ட இரண்டு வரி வசூலிப்பவர் ஆவர் (மத் 9:9; லூக் 19:1-10). அவர்கள் இயேசுவினால் கண்டுபிடிக்கப்பட்டபடியினால் அவர்களின் இருதயம் புதுப்பிக்கப்பட்டு மருருபமடைந்தது. வஞ்சக பேராசைக்கு வாஞ்சித்தவர்கள் இப்பொழுது ஆண்டவரை பின்பற்ற தாகித்தனர். அவர்களின் ஜீவியம் புதிய திசையுடன் சுவிசேஷத்தின் தாக்கத்தை வெளிக்கொணர்ந்தது.

இந்த லெந்து நாட்களில் , உயிர்த்தெழுந்த ஆண்டவர் நம்முடைய இருதயங்களை உருமாற்றம் அடையச்செய்து நாம் தொடர்ந்து உருமாற்றம் பெற்றவர்களாய் மன்றாட்டு ஜெபத்தில் தரித்திருக்க அழைக்கிறார்.

1. நமக்காகவும் நம் குடும்பத்திற்காகவும் மன்றாடுதல்

- a. அதிகமான நேரமும் அக்கறையும் காட்டி உலகப்பொருளுக்கும் திருப்திக்கும் அலையாமல் இருக்க நமது இருதயங்கள் தேவனுடைய உருமாற்றம் பெற மன்றாடு. எளிமையான ஒரு ஜீவியத்தை வாழ்ந்து நமது செல்வத்தை மற்றவர்களுடன் பகிர்ந்து கொள்ளும் ஒரு விருப்பம் வரவும் ஜெபிப்போம்.

2. நமது தேசத்திற்காக மன்றாடு

- a. நிதி நிர்வாக பிரிவுகளில் பணிபுரிகிற நமது தேசியத்தலைவர்களுக்காக மன்றாடு (நிதி அமைச்சு, சுங்க வரி அதிகாரிகள், ஊழல் தடுப்பு இலாகா, நிதி வங்கிகள் காப்புறுதித்துறை, தேசிய கணக்கியல் இலாகா போன்றவை). இவர்கள் தங்களுக்கு கையளிக்கப்பட்டுள்ள மக்களுடைய சொத்துக்களை சிறந்த முறையிலும் உத்தரவாதத்துடனும் நேர்மையான மனப்பாங்குடனும் நிர்வாகம் செய்ய தேவனிடம் மன்றாடு
- b. அவர்களுடைய சிநேகிதராக இயேசு இருக்க விரும்பினதால் கிறிஸ்துவின் இரட்சிப்பு அவர்கள் மேல் விழுவதற்கு மன்றாடு.
- c. அடுத்த மத்திய வங்கி கவர்னராக மற்றும் கணக்கியல் ஆளுநராக தெரிவு செய்யப்படும் ஆணோ அல்லது பெண்ணோ, தேவ பயம் உள்ளவர்களாகவும் திறமை மற்றும் நேர்மையுடனும் செயலாற்றுபவராக இருக்க வேண்டி மன்றாடு. நமது நாட்டின் நிதி மற்றும் பொருளாதார நிலைத்தன்மைக்கு எதிர்காலத்தில் சுதந்திரமாக செயலாற்றும் பொருட்டு தெரிவு செய்யப்படும் செயல் முறை அம்சத்தில் அச்சுறுத்தலற்ற பாதுகாப்பு தேவனாலும், அரசாங்கத்தாலும் வழங்கப்பட மன்றாடு.
- d. சரவாக் மாநில தேர்தலுக்காக ஜெபி. நேர்மையுள்ள தலைவர்கள் தெரிந்தெடுக்கப்பட்டு தேவ நோக்கத்தை மாநிலத்திலும் நாட்டிலும் ஸ்தாபிக்கவும் வேண்டி மன்றாடு.

3. அவருடைய சபைக்காக மன்றாடுதல்

a. அவருடைய நாம மகிமைக்காக கிறிஸ்தவ சமூகமாகிய நாம் நமது ஸ்தல சபைகளின்வழி நமது சமுதாயத்தில் உள்ளவர்களின் தேவைகளை சந்திக்கும்பொருட்டு தங்கள் செல்வங்களை பகிர்ந்தளிக்கவும் அதற்கென தேவன் நம்மை நம்பி அருளிய சம்பத்துகளை பொறுப்புடன் வரவு செலவு பார்த்து நிர்வாகம் செய்யவும் ஜெபி. தேவ வழிநடத்துதலில் நமக்கு சொந்தமான கட்டிடங்களை மற்ற கிறிஸ்தவ சகோதரர்கள் பயன்படுத்த பகிர்ந்து கொள்ள மன்றாடு. இவ்விதமாக புதிய தளவாடங்களில் பண விரயம் செய்யாதிருக்க முடியும்

b. மெதடிஸ்ட் மன்றாட்டு பள்ளி தொடங்குவதற்குரிய ஆயத்தங்களுக்காக மன்றாடு. (13-16 ஜூன் 2016; இடம் மெதடிஸ்ட் மையம் போர்டிக்சன்).

**லெந்து நாள்களில் சமாதான வாழ்த்துகள்.**

**உங்கள் ஜெப பணிவலையில் ஒரு சில ஜெப வழிகாட்டுதல் இணைத்துள்ளேன். மார்ச் மாத மத்தியில் ஐக்கிய ஜெப குறிப்புகளை அனுப்புவேன்.**

**ரூனி அனாக் ரெபிட் வழக்கு விசாரணையை உங்கள் ஜெபங்களில் வையுங்கள்**

a. அ. சரவாக்கைச்சேர்ந்த ரூனி கிறிஸ்தவனாகப்பிறந்து அவனுடைய பெற்றோர் இஸ்லாத்திற்கு மதம் மாறியபோது இவனும் மாற்றப்பட்டான். அப்போது அவனுக்கு வயது 8. நீதிமன்ற வழக்கைத்தொடுத்துள்ள இவன் தான் கிறிஸ்தவன் என்றும் தன் அடையாள அட்டையில் இஸ்லாம் எனும் அடையாளத்தை விலக்கிவிட வேண்டுமென்று கோரிக்கை விடுத்துள்ளான். ரூனிக்கு விலக்கும் கடிதம் நீதிமன்றம் கொடுத்திருந்தாலும், தேசிய பதிவு இலாகா அவனை ஷாரியா நீதிமன்றத்திலிருந்து கடிதம் பெறவேண்டுமென்றும், உயர் நீதிமன்றம் அல்ல என்றும் வலியுறுத்துகிறது.

b. ஆ. கூச்சிங் நீதிமன்றம் கட்சிகள் இணக்க தீர்மானத்தை முடிவு செய்ய 24 மார்ச் 2016ஐ நியமித்துள்ளது. இந்த பிரத்தியேக வழக்கில், உயர் நீதிமன்றமானது மலேசியாவில் இஸ்லாத்திற்கு மதம் மாறுகிற விவகாரத்தில் சரியான பாதையைக் காட்டவும், கூட்டரசு சாசன ஓரத்து 11ன்படி தனிமனித அடிப்படை உரிமைச்சுதந்திரத்தை நீதிமன்ற நிர்வாகம்

மேற்கொள்ளாதபடி இருக்கவும் ஜெபிப்போம். தேசிய பதிவு இலாகா ஏஜன்சி, இஸ்லாத்தை விட்டு வெளியாகும் ரூனியின் உரிமையை அங்கீகரிக்கவும், தனது பதிவு விவரத்தில் மாற்றம் ஏற்படவும் ஜெபிப்போமாக. தெய்வீக ஆலோசனைக்கும் நீதியுள்ள நீதிபதிகளுக்குமாக மன்றாடுவோமாக

**For the Prayer United (PU) Secretariat**

Chrisanne Chin  
Rev Andy Chi

Contact us : [prayerunited.my@gmail.com](mailto:prayerunited.my@gmail.com)